

नौ ठिकानों पर ईडी की छापेमारी

भारत माला प्रोजेक्ट घोटाला छत्तीसगढ़ में कार्रवाई

रायपुर, 29 दिसंबर. भारत माला प्रोजेक्ट से जुड़े मुआवजा घोटाले में प्रवर्तन निदेशालय ईडी ने बड़ी कार्रवाई की है. सोमवार सुबह छत्तीसगढ़ की राजधानी रायपुर सहित हरियाणा के गुरुग्राम और रोहतक में 19 ठिकानों पर ईडी ने छापेमारी की.

जानकारी के अनुसार महासमुंद में एक साथ नौ ठिकानों पर छापेमारी कर हड़कंप मचा दिया. यह कार्रवाई हरमीत खन्नुजा, उसके सहयोगियों और कुछ संबंधित अधिकारियों से जुड़े परिसरों में की गई. ईडी की टीमों मौके पर दस्तावेजों और डिजिटल सबूतों की गहन जांच कर रही हैं. छत्तीसगढ़ में भारत माला



परियोजना के तहत मुआवजा वितरण में कथित अनियमितताओं को लेकर प्रवर्तन निदेशालय (ईडी) ने सोमवार को बड़ी कार्रवाई की. राजधानी रायपुर और महासमुंद जिले में श्रष्ट की सात टीमों ने एक साथ नौ ठिकानों पर छापेमारी की, जिससे प्रशासनिक और राजनीतिक हलकों में हलचल मच गई. सूत्रों के मुताबिक, यह छापेमारी हरमीत खन्नुजा, उसके सहयोगियों और कुछ संबंधित अधिकारियों से जुड़े परिसरों में की गई. ईडी अधिकारियों ने इन

पंजाब के 90 फीसदी घरों में जीरो बिल

► केजरीवाल बोले- बिजली कनेक्शन प्रक्रिया आसान हुई

► 5,000 करोड़ से पावर इंफ्रास्ट्रक्चर में बड़ा बदलाव

नई दिल्ली, 29 दिसंबर. आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने 'रोशन पंजाब' मॉडल की उपलब्धियों को साझा करते हुए कहा कि इस योजना से पंजाब में बिजली कनेक्शन प्रक्रिया आसान हुई. अब बिना एनएसओ और टेस्ट रिपोर्ट के कनेक्शन मिलते हैं. 5,000 करोड़ के पावर इंफ्रास्ट्रक्चर



प्रोजेक्ट के तहत 70 नए सब-स्टेशन बनाए गए और 25,000 किलोमीटर लाइन नेटवर्क का विस्तार हुआ. 300 यूनिट मुफ्त बिजली के चलते 90 प्रतिशत घरेलू उपभोक्ताओं को जीरो बिजली बिल मिला. योजना के सफल क्रियान्वन से 16,670 मेगावाट पीक डिमांड पूरी हुई और पीएससीसीएल ने 2,630 करोड़ का मुनाफा दर्ज किया.

आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविंद केजरीवाल ने देहरादून में एमबीए छात्र की पहचान के कारण चाकू मारकर हत्या की घटना पर गहरी चिंता जताई. उन्होंने इसे केवल अपराध नहीं बल्कि व्यवस्था पर कलंक बताया. केजरीवाल ने नरलवाद और घृणा अपराधों के खिलाफ सख्त कार्रवाई और राष्ट्रीय कानून की आवश्यकता पर जोर देते हुए न्याय की त्वरित और अनुरूपणीय प्रक्रिया की मांग की.

करूर भगदड़ मामले में टीवीके के दो नेताओं के बयान दर्ज किये

नई दिल्ली, 29 दिसंबर. करूर भगदड़ मामले में तमिलनाा वेंट्री कन्नम (टीवीके) के महासचिव अर्ध्व अर्जुन और पार्टी पदाधिकारी निर्मल कुमार सोमवार की सुबह केंद्रीय जांच ब्यूरो (सीबीआई) के सामने पेश हुए और अधिकारियों के सामने अपने बयान दर्ज कराये. सीबीआई ने स्थानीय पुलिस से मामला अपने हाथ लिया है. वह इससे जुड़े व्यक्तियों को तलब कर उनकी भूमिका की जांच कर रही है. इसी प्रक्रिया के तहत अर्ध्व अर्जुन और निर्मल कुमार को बुलाया गया था.

नौसेना का स्वदेशी पाल नौकायन कौडिन्स पहली विदेश यात्रा पर

नई दिल्ली, 29 दिसंबर. नौसेना के पारंपरिक तरीके से सिले हुए स्वदेशी पाल नौकायन पोत आईएनएस कौडिन्स ने सोमवार को गुजरात के पोरबंदर से ओमान सलतनत के मस्कट के लिए अपनी पहली विदेशी समुद्री यात्रा शुरू की. प्रधानमंत्री नरेंद्र मोदी ने इस पोत को बनाने वाली टीम को बधाई दी. नौसेना के प्रवक्ता ने बताया कि यह ऐतिहासिक अभियान जीवंत समुद्री यात्रा के माध्यम से भारत की प्राचीन समुद्री विरासत को पुनर्जीवित करने, समझने और उसे मनाने के प्रयासों में एक महत्वपूर्ण उपलब्धि है. श्री मोदी ने कहा यह अत्यंत प्रसन्नता की बात है कि आईएनएसवी कौडिन्स पोरबंदर से ओमान के मस्कट के लिए अपनी पहली समुद्री यात्रा पर रवाना हो रहा है.

करुणा से प्रेरित नवाचार ही बनेगा भारत

दीक्षांत समारोह में राष्ट्रपति द्रौपदी मुर्मू का प्रेरक संदेश

जमशेदपुर, 29 दिसंबर. राष्ट्रपति द्रौपदी मुर्मू झारखंड के पूर्वी सिंहभूम जिले के नेशनल इंस्टीट्यूट ऑफ टेक्नोलॉजी (एनआईटी), जमशेदपुर के 15वें दीक्षांत समारोह में आज शामिल हुईं.

श्रीमती मुर्मू ने इस मौके पर छात्रों को देश के प्रति उनकी जिम्मेदारियों का बोध कराया और उनके उज्ज्वल भविष्य की कामना की. समारोह के दौरान एक रोचक और प्रेरक क्षण तब आया, जब गोल्ड मेडल पाने वाले छात्रों के सम्मान में तालियां नहीं बजीं. इस पर राष्ट्रपति की सख्त टिप्पणी ने पूरे सभागार को तालियों की गड़गड़ाहट से भर दिया. राष्ट्रपति श्रीमती मुर्मू ने कहा कि साल भर के संघर्ष, परिश्रम और अनिद्रा के



बाद दो छात्रों को गोल्ड मेडल मिला, लेकिन ताली नहीं बजी. उन्हें लगा कि शायद छात्रों को ताली बजाने से मना किया गया है या वे थक गए हैं. उन्होंने मुस्कुराते हुए कहा— 'कहते हैं, देना है तो लेना है. आपने ताली नहीं बजाई, तो आपके समय पर कौन ताली बजाएगा?' राष्ट्रपति के इस कथन ने माहौल को उत्साह से भर दिया और पूरा हॉल तालियों से गुंज उठा. राष्ट्रपति ने इन्ोवेशन और स्टार्ट-अप संस्कृति को बढ़ावा देने पर जोर दिया. उन्होंने कहा कि वर्तमान समय में तकनीकी बदलाव अभूतपूर्व हैं.

श्रीमती मुर्मू ने कहा कि सरस्नेबल एनर्जी डेवलपमेंट और वेस्ट मैनेजमेंट के लिए इंजीनियर तकनीक विकसित कर सकते हैं. लेकिन इसे सामाजिक और आर्थिक रूप से व्यवहारिक बनाने में अर्थशास्त्रियों व उद्योगपतियों की अहम भूमिका होती है. उन्होंने वर्ष 2047 तक भारत को विकसित राष्ट्र बनाने के लक्ष्य की चर्चा करते हुए कहा कि उच्च शिक्षण संस्थानों की प्रतिष्ठा केवल रैंकिंग या प्लेसमेंट से नहीं, बल्कि समाज और राष्ट्र में उनके विद्यार्थियों के योगदान से तय होनी चाहिए. उन्होंने यह भी कहा कि विकसित भारत का सपना समान अवसर और गरिमापूर्ण जीवन वाले समाज के निर्माण से साकार होगा.

रूस ने 52 सैटेलाइट्स को अंतरिक्ष में उनकी कक्षा में स्थापित किया

मास्को, 29 दिसंबर. रूस की स्पेस एजेंसी रॉस्कोस्मोस ने सोमवार को कहा कि उसने सोयुज-2.1बी रॉकेट से 52 उपग्रहों को सफलतापूर्वक अंतरिक्ष में उनकी तय कक्षा में स्थापित कर दिया है. रॉस्कोस्मोस ने अपने टेलीग्राम चैनल पर बताया कि सोयुज रॉकेट का प्रक्षेपण रविवार को अपराह्न में रूस के सुदूर पूर्वी अमूर ओब्लास्ट में वोस्तोचन कास्मोड्रोम फैसिलिटी से किया गया. रॉकेट ने दो आइस्ट-2टी और 50 अन्य सैटेलाइट्स को ऑर्बिट में पहुंचाया.

यूपी समेत 7 राज्यों में ठंड-कोहरे का अलर्ट

नई दिल्ली/लखनऊ/जयपुर/जम्मू 29 दिसंबर. देश के अधिकतर राज्यों में इस समय हाड़कंपा देने वाली ठंड और घने कोहरे का कहर जारी है.

इसी बीच भारत मौसम विज्ञान विभाग (आईएमडी) ने बारिश और बर्फबारी को लेकर नया अलर्ट जारी किया है. उत्तर प्रदेश, दिल्ली-एनसीआर समेत उत्तर-पश्चिम भारत के कई राज्यों में नए साल से पहले मौसम का मिजाज और बिगड़ने के आसार हैं. कहीं बारिश तो कहीं बर्फबारी और घने कोहरे के चलते जनजीवन प्रभावित हो सकता है. मौसम विभाग का कहना है कि आने वाले दिनों में तापमान में



उतार-चढ़ाव के साथ शीतलहर और कोल्ड वे की स्थिति भी बन सकती है. देशभर में कड़ाके की ठंड के बीच मौसम एक बार फिर करवट लेने जा रहा है. भारत मौसम विज्ञान विभाग ने उत्तर प्रदेश समेत कई राज्यों में बारिश का अलर्ट जारी किया है. राजधानी दिल्ली और आसपास के इलाकों

में सोमवार को भी घने कोहरे की चादर छाई रही, जिससे दृश्यता कम होने के साथ यातायात प्रभावित हुआ. मौसम विभाग के अनुसार पंजाब, हरियाणा, चंडीगढ़, उत्तर प्रदेश और राजस्थान में 31 दिसंबर से 1 जनवरी के बीच हल्की से मध्यम बारिश की संभावना है.

पुणे ननि चुनाव : कांग्रेस-शिवसेना में गठबंधन

पुणे, 29 दिसंबर. शिवसेना (यूबीटी) व कांग्रेस ने राष्ट्रवादी कांग्रेस पार्टी (रांकपा-शरद) की ओर से गठबंधन को लेकर कोई जवाब नहीं मिलने के बाद सोमवार को आगामी पुणे नगर निगम चुनावों के लिए अपने गठबंधन की घोषणा की.

यह घोषणा कांग्रेस विधान परिषद समूह के नेता सतेज पाटिल और शिवसेना (उद्धव) के नेता सचिन अहीर ने संयुक्त संवाददाता सम्मेलन में की. उल्लेखनीय है कि रांकपा के दोनों गुटों को एक साथ लाने की कोशिशों के विफल होने के बाद महाविकास आघाड़ी के गठबंधन के दलों को एक साथ लाने की कोशिश चल रही थी. एक दिन पहले हालांकि रांकपा (शरद) के नेताओं के अचानक इन वार्ताओं

से हटने के बाद, यह स्पष्ट हो गया है कि रांकपा के दोनों गुटों के फिर से एकजुट होने की संभावना है. इस बीच गठबंधन की घोषणा के बाद, श्री अहीर ने राज्य स्तर पर सत्तारूढ़ महायुक्ति का हिस्सा होने के बावजूद नगर निगम चुनाव अलग से लड़ने के रुख के लिए अजीत पवार के नेतृत्व वाले रांकपा पर कटाक्ष किया. उन्होंने आरोप लगाया कि यह गुट केवल चुनावों के दौरान अलग होने का दावा करता है ताकि बाद में सत्ता के लिए फिर से एकजुट हो सके. श्री अहीर ने अजीत पवार को सार्वजनिक रूप से यह घोषणा करने की चुनौती दी कि यदि उनकी पार्टी नगर निगम में सत्ता हासिल करने में विफल रही, तो वह भाजपा के साथ गठबंधन नहीं करेगी.

मुंबई बिकने नहीं देंगे: राउत

मुंबई. शिवसेना (यूबीटी) नेता एवं राज्यसभा सदस्य संजय राउत ने सोमवार को कहा कि आगामी बृहन्मुंबई नगर निगम (बीएमपीसी) चुनावों में 'मुंबई का सौदा' करने वालों को खिल करना पार्टी का मुख्य उद्देश्य है. श्री राउत ने यहां संवाददाता सम्मेलन में कहा कि केंद्र और राज्य में सत्ता में बैठे हुए लोग मुंबई को उद्योगपति गौतम अडानी की सौंपने की कोशिश कर रहे हैं. उन्होंने कहा, 'इम इन कोशिशों को नाकाम करने के लिए लड़ रहे हैं.

आज का इतिहास

- 1687 मद्रास का पहला नगर निगम स्थापित किया गया था।
- 1703 जापान की राजधानी टोक्यो में भूकंप से 37 हजार लोगों की मौत।
- 1706 पुछेरी संस्थापक, गवर्नर जनरल मॉर्टिन का निधन।
- 1803 मराठा युद्ध के दौरान सुरजी-अर्जुनगांव की संधि पर हस्ताक्षर, जिससे ब्रिटिश ईस्ट इंडिया कंपनी का उत्तर-पश्चिमी भारत के अधिकांश हिस्सों पर नियंत्रण हो गया।
- 1865 रुडयार्ड किपलिंग का जन्म। वह नोबेल पुरस्कार से सम्मानित ब्रिटिश लेखक और कवि थे।

सीरिया में मस्जिद धमाके के बाद हिंसा

सांप्रदायिक झड़पों में कई लोगों की मौत

नमाज़ के दौरान धमाका, फिर सड़कों पर दंगे

होम्स (सीरिया), 29 दिसंबर. सीरिया में एक मस्जिद में हुए बम धमाके ने पूरे देश को सांप्रदायिक हिंसा की आग में झोक दिया है. अलवी समुदाय की मस्जिद को निशाना बनाकर किए गए इस हमले में पहले आठ लोगों की मौत हुई, जिसके बाद भड़की हिंसा में कई और जानें चली गईं. होम्स, लजीकिया और तरतूस जैसे शहरों में प्रदर्शन, झड़पें और आगजनी की घटनाएं सामने आई हैं, जिससे देश में तनाव चरम पर पहुंच गया है. सीरिया के होम्स शहर में एक



अलवी मस्जिद में हुए बम धमाके के बाद हालात तेजी से बिगड़ते चले गए. शूकवार को नमाज़ के दौरान हुए इस विस्फोट में आठ लोगों की मौत हो गई थी और 18 अन्य घायल हुए थे. इस घटना के दो दिन बाद रविवार को धार्मिक अल्पसंख्यक अलवी समुदाय के प्रदर्शनकारियों और विरोधी गुटों के बीच हुई झड़पों में कम से कम तीन और लोगों की जान चली गई,

जबकि दर्जनों लोग घायल हो गए. स्वास्थ्य अधिकारियों के अनुसार, हिंसा सबसे ज्यादा होम्स, लजीकिया और तरतूस क्षेत्रों में देखी गई. लजीकिया में प्रदर्शनकारियों की गाड़ियों में आग लगा दी गई, जबकि तरतूस में एक धाने पर हथगोला फेंका, जिसमें सुरक्षा बलों के दो जवान घायल हो गए. सरकारी समाचार एजेंसी सना ने पुष्टि की है.

पीडीयूनएसएसएस और आईसीसीएफजी के बीच समझौता हस्ताक्षर

नई दिल्ली 29 दिसंबर. कर्मचारी भविष्य निधि संगठन (ईपीएफओ) की सर्वोच्च प्रशिक्षण संस्था पंडित दीनदयाल उपाध्याय राष्ट्रीय सामाजिक सुरक्षा अकादमी (पीडीयूनएसएसएस) ने आईसी सेंटर फॉर गवर्नेंस (आईसीसीएफजी) के साथ एक समझौता ज्ञापन पर हस्ताक्षर किया है. श्रम एवं रोजगार मंत्रालय की ओर से सोमवार को बताया गया कि पीडीयूनएसएसएस के क्षेत्रीय पीएफ आयुक्त-ग्रंथम राम आनंद और आईसीसीएफजी के महासचिव शांति नारायण ने यहां समझौता ज्ञापन पर हस्ताक्षर किए.

किसान सम्मेलन ► कृषि मंत्री शिवराज सिंह चौहान ने किसानों के लिए नई पहल की घोषणा

कीवी सेंटर और इंटीग्रेटेड फार्मिंग से आय बढ़ेगी

चमौली/नई दिल्ली, 29 दिसंबर. केंद्रीय कृषि एवं किसान कल्याण और ग्रामीण विकास मंत्री श्री शिवराजसिंह चौहान ने आज गौचर (जिला चमौली, उत्तराखंड) में राज्य स्तरीय किसान सम्मेलन में सहभागिता की.

किसानों के साथ ही मुख्यमंत्री पुष्कर सिंह धामी एवं राज्य के कृषि मंत्री गणेश जोशी सहित स्थानीय सांसद, विधायक तथा अन्य जनप्रतिनिधि उपस्थित थे. सम्मेलन में शिवराज सिंह ने उत्तराखंड में 100 करोड़ की लागत से क्लीन प्लांट प्रोग्राम शुरू करने की घोषणा की. साथ



ही कहा राज्य के विकास में प्रधानमंत्री के नेतृत्व में केंद्र सरकार कोई कसर नहीं छोड़ेगी. अपने प्रवास के दौरान शिवराज सिंह ने किसानों से संवाद किया, वहीं किसान सम्मेलन में उन्होंने हाल ही में केंद्र द्वारा शुरू की गई

विकसित भारत- जी राम जी वीबी-जी राम -जी का जिक्र करते हुए कहा कि इससे देश के गांव-गांव का विकास होगा, ग्रामीण विकास के लिए ये योजना संजीवनी बूटी बनकर आई हैं.

मंत्री शिवराज सिंह ने कहा कि विपरीत मौसम परिस्थितियों से फसले खराब होने वाले किसान भाइयों के खेतों में 65 करोड़ से ज्यादा राशि जमा की गई है. उन्होंने उत्तराखंड के सीढ़ीदार खेतों में किसानों की दिन-रात मेहनत की सराहना करते हुए कहा कि भागदान न करे कभी प्राकृतिक आपदा आए. शिवराज सिंह ने उनके छोटे खेत आकार के बावजूद उत्पादन बढ़ाने का वक्तोार भी सराहा.

इस वर्ष स्वास्थ्य सुधार की रफ्तार तेज

नई दिल्ली/लखनऊ, 29 दिसंबर. केंद्र सरकार के ताजा स्वास्थ्य बजट में निवेश बढ़ने के बावजूद जीएसटी सुधार और स्वास्थ्य बीमा पर कर राहत का मौका चूक गया.

स्वास्थ्य सेवाओं पर एकीकृत 5 प्रतिशत जीएसटी और बीमा प्रीमियम पर टैक्स कटौती की मांग पूरी न होने से 'मिसिंग मिडिल' वर्ग को निराशा हाथ लगी. वहीं उत्तर प्रदेश में वर्ष 2025 स्वास्थ्य सेवाओं के लिए बदलाव और सख्ती का साल रहा. आयुष्मान आरोग्य मंदिरों का विस्तार, आपात सेवाओं में सुधार और भ्रष्टाचार पर कार्रवाई उल्लेखनीय रही, लेकिन डॉक्टरों की कमी, अर्धूरी सुविधाएं और ढांचागत कमजोरियां बताती हैं कि स्वास्थ्य सुधार की असली परीक्षा अभी बाकी है.

केंद्र सरकार के ताजा बजट में स्वास्थ्य क्षेत्र को लेकर कई उम्मीदें जताई जा रही थीं, लेकिन विशेषज्ञों के अनुसार अहम सुधारों का अवसर हाथ से निकल गया. स्वास्थ्य सेवा वस्तुओं और सेवाओं पर एकीकृत 5 प्रतिशत जीएसटी लागू करने तथा स्वास्थ्य बीमा प्रीमियम पर टैक्स राहत की मांग को बजट में जगह नहीं मिली. इससे अस्पतालों की लागत, निवेश और आम लोगों पर आर्थिक बोझ कम होने की उम्मीद अधूरी रह गई.

केंद्रीय बजट में प्रधानमंत्री जन आरोग्य योजना और स्वास्थ्य एवं परिवार कल्याण विभाग के आवंटन को लेकर चर्चा तेज है, लेकिन कर सुधारों के मोर्चे पर निराशा हाथ लगी है.



स्वास्थ्य सेवाओं और मेडिकल उत्पादों पर एकीकृत 5 प्रतिशत जीएसटी की मांग पूरी नहीं हुई, जिससे खंडित कर ढांचे की चुनौती बनी रहेगी. इसके साथ ही स्वास्थ्य बीमा प्रीमियम पर 18 प्रतिशत जीएसटी घटाने और आयकर की धारा 80डी के तहत कर कटौती सीमा बढ़ाने जैसे प्रस्तावों को भी नजरअंदाज किया गया, जिससे 'मिसिंग मिडिल' वर्ग को राहत नहीं मिल सकी. केंद्र सरकार के ताजा बजट में स्वास्थ्य सेवा क्षेत्र के लिए आवंटन बढ़ाया गया है, जिससे निवेश की निरंतरता तो दिखाई देती है, लेकिन लंबे समय से चली आ रही बुनियादी समस्याओं के समाधान की

उम्मीदें अधूरी रह गई हैं. सामंजसिक स्वास्थ्य ढांचे, प्राथमिक चिकित्सा और रोग-निरोधक सेवाओं को मजबूत करने की मांग के बावजूद बजट का झुकाव एक बार फिर तृतीयक स्वास्थ्य सुविधाओं की ओर अधिक नजर आता है. नई दिल्ली, 29 दिसंबर. वित्त वर्ष 2026 के बजट में सरकार ने स्वास्थ्य सेवा क्षेत्र के लिए 95,957.87 करोड़ रुपये का आव्रधान किया है, जो पिछले वर्ष की तुलना में 9.46 प्रतिशत अधिक है. हालांकि यह बढ़ोतरी निवेश की निरंतरता को दर्शाती है, लेकिन कुल बजट में स्वास्थ्य की हिस्सेदारी घटकर 1.94 प्रतिशत रह गई है, जो चिंता के विषय है. स्वास्थ्य नीति 2017 के तहत जीडीपी का 2.5 प्रतिशत सार्वजनिक स्वास्थ्य पर खर्च करने के लक्ष्य की दिशा में बजट ठोस प्रगति करता नहीं दिखाता.

यूपी की सेहत व्यवस्था बदली, लेकिन परीक्षा बाकी

वर्ष 2025 उत्तर प्रदेश की स्वास्थ्य सेवाओं के लिए बड़े बदलावों, सख्त प्रशासनिक फैसलों और उल्लेखनीय उपलब्धियों का साक्षी रहा. बुनियादी ढांचे के विस्तार, आयुष्मान योजना की मजबूती और आपातकालीन सेवाओं में सुधार ने आमजन को राहत दी. वहीं डॉक्टरों की कमी, अर्धूरी घोषणाएं और कुछ व्यवस्थागत कमजोरियां यह भी दर्शाती हैं कि स्वास्थ्य सुधार की यात्रा अभी पूरी नहीं हुई है. महाकुंभ 2025 जैसे विशाल आयोजन से लेकर हार्ट अटैक और स्ट्रोक के इलाज में नई व्यवस्थाओं तक, यह साल प्रगति और चुनौतियों का मिला-जुला ढेरूा लेकर सामने आया. महाकुंभ 2025 के साथ शुरू हुआ यह साल उत्तर प्रदेश के स्वास्थ्य विभाग के लिए उपलब्धियों, अनुशासन और जवाबदेही का प्रतीक रहा. उपमुख्यमंत्री एवं चिकित्सा स्वास्थ्य मंत्री वजेश पाठक के नेतृत्व में विभाग ने लापरवाही, भ्रष्टाचार और अवैध निजी प्रैक्टिस पर सख्त रुख अपनाया. वर्ष भर में 50 से अधिक डॉक्टरों और कर्मचारियों के खिलाफ निलंबन और बर्खास्तगी जैसी कार्रवाइयों ने यह स्पष्ट किया कि मरीजों के हित सर्वोपरि हैं. प्राथमिक स्वास्थ्य सेवाओं को मजबूत करने की दिशा में आयुष्मान आरोग्य मंदिरों का तेजी से विस्तार हुआ. वर्ष के अंत तक प्रदेश में 22,775 आयुष्मान आरोग्य मंदिर संचालित हुए, जहां दवाओं और जांच की सुविधाओं से जिला अस्पतालों पर बढ़ता दबाव कुछ हद तक कम हुआ.